
മനുഷ്യന്റെ മുകളിലുള്ള 
പാപത്തിന്റെ കര്‍ത്തൃത്വം 


[൮ഠഡലന്ധാല 10, 2023 തുറ 


ഈ ബ്ലോഗ്‌ പോസ്റ്റിലൂടെ ഞാന്‍ എഴുതുവാന്‍ ആഗ്രഹിക്കുന്നത്‌ മനുഷ്യന്റെ മുകളിലുള്ള 
പാപത്തിന്റെ കര്‍ത്ത്ൃത്വത്തെക്കുറിച്ചാണ്‌. 


ത്ൃത്വം 


മനുഷ്യന്റെ ആത്മികമായ മുന്നേറ്റം ലക്ഷ്യം വെച്ചുകൊണ്ട്‌ അനേകം മതഗ്രന്ഥങ്ങള്‍ 
ലോകത്ത്‌ നിലനില്‍ക്കുന്നതായി നമുക്ക്‌ കാണുവാന്‍ കഴിയും. അവകളിലെല്ലാം 
രേഖപ്പെടുത്തിയിട്ടുള്ള ചിന്തകളെയാണ്‌ നാം ആത്മിക വിഷയമായി ട്ട മനസ്സിലാക്കുന്നത്‌. 
ആത്മികത എന്നാല്‍ ആത്മാവിനെ സംബന്ധിച്ച പഠനം എന്നാണ്‌ അതിനര്‍ത്ഥം. 


മതഗ്രന്ഥങ്ങള്‍ വിശദമാക്കുന്നത്‌ അനുസരിച്ച്‌ മനുഷ്യനില്‍ മനുഷ്യബലഹീനത എന്ന 
മര്‍മ്മം കുടികൊള്ളുന്നു എന്ന്‌ തിരിച്ചറിയാന്‍ കഴിയുന്നുണ്ട്‌. അതിനെ പ്രധാനമായും പാപം 
അല്ലെങ്കില്‍ തിന്മയുടെ സ്വഭാവം എന്നാണ്‌ ഗ്രന്ഥങ്ങള്‍ വിശേഷിപ്പിക്കുന്നത്‌. അപ്രകാരമുള്ള 
പാപം അല്ലെങ്കില്‍ തിന്മ എന്നുള്ളത്‌ മനുഷ്യനില്‍ എങ്ങനെ രൂപപ്പെട്ടുവന്നു എന്നുള്ളത്‌ 
അധികമായി പുസ്തകങ്ങളില്‍ വ്ൃക്തമാക്കുന്നില്ല. എന്നാല്‍ ഇതിനെക്കുറിച്ച്‌ പൂര്‍ണമായ ഒരു 
വിവരണം അതായത്‌ കാര്യകാരണസഹിതം നമുക്ക്‌ മനസ്സിലാക്കി തരുന്നത്‌ സത്യവേദ 
പുസ്പകമാണ്‌. ആ പുസൂകത്തില്‍ മനുഷ്യന്‍ എപ്രകാരമാണ്‌ ഇങ്ങനെയൊരു 
പാപപ്രകൃതമുള്ള വ്യക്തിത്വം ഉള്ളവനായി ജീവിക്കുന്നതെന്ന്‌ ആ ഗ്രന്ഥത്തില്‍ 
എഴുതിയിരിക്കുന്നതായി നമുക്ക്‌ കാണുവാന്‍ കഴിയും. അങ്ങനെയുള്ള പാപത്തിന്റെ 
ഉത്ഭവം പാപത്തിലുള്ള ജീവിതം ആ പാപത്തില്‍ നിന്നുള്ള വീണ്ടെടുപ്പ്‌ എന്നിവയെ 


കുറിച്ചാണ്‌ ഈ ബ്ലോഗ്‌ പോസ്റ്റ്‌ വ്ൃക്തമാക്കിത്തരുന്നത്‌. അക്കാര്യങ്ങളെ വിശദമായി തന്നെ 
നമുക്ക്‌ പരിശോധിക്കാം. 


മനുഷ്യന്റെ ഉത്ഭവത്തെക്കുറിച്ച്‌ നാം നോക്കുമ്പോള്‍ മനുഷ്യന്‍ ജീവനുള്ള ഒരു 
ദേഹിയായാണ്‌ ഏദെനില്‍ സൃഷ്ടിക്കപ്പെട്ടതെന്ന്‌ നാം കാണുന്നുണ്ട്‌. എന്നാല്‍ മനുഷ്യന്റെ 
ആത്മികമായ പൂര്‍ണ്ണത ക്രിസ്പുയേശുവിലൂടെ ലക്ഷ്യം വെച്ചുകൊണ്ടാണ്‌ ദൈവം തന്റെ 
പ്രവര്‍ത്തി ചെയ്യുന്നതെന്നും ഈ സന്ദര്‍ഭത്തില്‍ നാം മനസ്സിലാക്കേണ്ടതാണ്‌. അതിനാല്‍ 
തന്നെ പിശാചിന്റെ കെണിയില്‍ അകപ്പെടുന്ന ഒരു ആദാമിനെയാണ്‌ നമുക്ക്‌ കാണാന്‍ 
കഴിയുന്നത്‌. വിലക്കപ്പെട്ട കനി ഭക്ഷിക്കുന്നതിലൂടെ അവര്‍ പിശാചിന്റെ അടിമകളായി 
മാറുകയാണ്‌ ചെയ്യത്‌. മനുഷ്യനിലുള്ള ഈ അവസ്ഥയെയാണ്‌ പാപത്തിന്റെ 
അടിമത്തത്തിലുള്ള ജീവിതം എന്നു പറയുന്നത്‌. 


പാപത്തിനു (സാത്താന്‌) ഈ അധികാരം ലഭിക്കുന്നത്‌ ഏദെനില്‍ വെച്ച്‌ പാപം അഥവാ 
പിശാച്‌ ഹവ്വയെ ഉപായത്താല്‍ ചതിച്ചതു മൂലമാണെന്ന്‌ നമുക്ക്‌ തിരുവെഴുത്തുകള്‍ 
പരിശോധിച്ചാല്‍ മനസ്സിലാക്കാം. 


എന്നാല്‍ സര്‍പ്പം ഹവ്വയെ ഉപായത്താല്‍ ചതിച്ചതുപോലെ നിങ്ങളുടെ മനസ്സു 
ക്രിസ്തുവിനോടുള്ള ഏകാഗ്രതയും നിര്‍മ്മലതയും വിട്ടു വഷളായിപ്പോകുമോ എന്നു 
ഞാന്‍ ഭയപ്പെടുന്നു. 2 കൊരിന്ത്യര്‍ 11:3) 


അതുകൊണ്ടു ഏകമനുഷ്യനാല്‍ പാപവും/ം' പാപത്താല്‍ മരണവും 
ലോകത്തില്‍ കടന്നു. ഇങ്ങനെ എല്ലാവരും പാപം ചെയയയാല്‍ മരണം 
സകലമനുഷ്യരിലും പരന്നിരിക്കുന്നു. (റോമര്‍ 5:12) 


എന്നാല്‍ നാം സുവിശേഷം മുഖേന ക്രിസ്മുവിനുള്ളവര്‍ ആകുന്നതിനു മുന്‍പ്‌ 
ദുഷ്ടന്റെ അധീനതയില്‍ ആണെന്ന്‌ വചനം നമ്മെ പഠിപ്പിക്കുന്നുണ്ട്‌. 


നാം ദൈവത്തില്‍നിന്നുള്ളവര്‍ എന്നു നാം അറിയുന്നു. സര്‍വ്വലോകവും ദുഷ്ടന്റെ 
അധീനതയില്‍ കിടക്കുന്നു ( യോഹന്നാന്‍ 5:19) 


ഇപ്രകാരമുള്ള ഈ അധികാരം ദുഷ്ടനു (സാത്താന്‍) ലഭിക്കുന്നതിനു മുന്‍പ്‌, 
ഭൂമിയിലുള്ളതൊക്കെയും അടക്കി വാഴുവാനുള്ള അധികാരം ദൈവത്താല്‍ മനുഷ്യനു 
ലഭ്യമായിരുന്നതായി ഉലൃത്തി പുസ്തകത്തില്‍ നിന്നും വായിക്കുവാന്‍ കഴിയും. 


ദൈവം അവരെ അനുഗ്രഹിച്ചു: നിങ്ങള്‍ സന്താനപുഷ്ടിയുള്ളവരായി പെരുകി 
ഭൂമിയില്‍ നിറഞ്ഞു അതിനെ അടക്കി സമുദ്രത്തിലെ മത്സൃത്തിന്മേലും 
ആകാശത്തിലെപറവജാതിയിന്മേലും സകലഭൂചരജന്തുവിന്മേലും വാഴുവിൻ 
എന്നു അവരോടു കല്ലിച്ചു ഉല്പത്തി 1:28) 


ഈ അധികാര കൈമഠ്റം 'തിന്നരുതു' എന്നുള്ള നിയമലംഘനത്തിലൂടെ പാപത്തിനു 
ലഭിക്കുകയാണുണ്ടായത്‌. ഇപ്രകാരമുള്ള ഈ അധികാര കൈമാറ്റം സാത്താന്‍ ലഭിക്കുന്നത്‌ 
മറ്റൊരു വഴിയിലൂടെയാണ്‌. 'തിന്നരുത്‌' എന്നുള്ള നിയമത്തിന്റെ ലംഘനത്തിലൂടെ 
മനുഷ്യന്‍ പാപത്തിന്റെ അടിമയായി മാറുന്നതിലൂടെയാണ്‌ അത്‌ സംഭവിക്കുന്നത്‌. 


ഇതിനെക്കുറിച്ച്‌ ക്രിസ്തുയേശു അരുളി ചെയുന്നത്‌ നമുക്ക്‌ പുതിയ നിയമത്തില്‍ വായിക്കാം. 


അതിന്നു യേശു. “ആമേന്‍, ആമേന്‍, ഞാന്‍ നിങ്ങളോടു പറയുന്നു: പാപം 
ചെയുന്നവന്‍ എല്ലാം പാപത്തിന്റെ ദാസന്‍ ആകുന്നു. (യോഹന്നാന്‍ 8:34) 


തിന്നരുത്‌ എന്നുള്ള നിയമം കൊണ്ടുവരുന്നത്‌ ദൈവം തന്നെ ആണെന്ന്‌ ഉല്ൃത്തി പുസുകം 
3:11-12-ല്‍ കാണാവുന്നതാണ്‌. ഈ നിയമത്തെ ഒരു അവസരമായി പാപം (സാത്താന്‍) 
കാണുകയും അതിനെ മുതലെടുക്കുകയുമാണുണ്ടായത്‌. അതുമൂലം ഹവ്വയില്‍ പാപത്തിനു 
തന്റെതായ ഒരു മോഹം ജനിപ്പിക്കുവാന്‍ സാധിച്ചു. അതുമൂലമാണ്‌ ആദാം ദമ്പതികള്‍ 
ആത്മിക മരണം അനുഭവിക്കുവാന്‍ ഇടയായത്‌. 


മോഹം ഗര്‍ഭം ധരിച്ചു പാപത്തെ പ്രസവിക്കുന്നു; പാപം മുഴുത്തിട്ടു മരണത്തെ 
പെറുന്നു. (യാക്കോബ്‌ 1:15) 


പാപമാണ്‌ നിയമം വന്നതിലൂടെ ആ അവസരം മുതലെടുത്തു മനുഷ്യനെ മരണത്തിലേക്ക്‌ 
നയിച്ചത്‌. ഇതിനെക്കുറിച്ച്‌ അപ്പൊസ്തോലനായ പൌലോസ്‌ റോമര്‍ക്കു എഴുതിയ 
ലേഖനത്തില്‍ എഴുതിയിരിക്കുന്നതുകൂടി നമുക്ക്‌ വായിക്കാം. 


പാപം അവസരം ലഭിചിട്ടു കലുനയാല്‍ എന്നെ ചതിക്കയും കൊല്ലുകയും 
ചെയ്യു. (റോമര്‍ 7:11) 


ആദാമും ഹവ്വയും നിഷ്ടളങ്ക മനുഷ്യരായിട്ടാണ്‌ ദൈവം അവരെ സൃഷ്ടിച്ചത്‌. അവരുടെ 
മേല്‍ പാപത്തിനു അധികാരം ഉണ്ടായിരുന്നില്ല. സ്ൃഷ്ടിച്ചവന്റെ കര്‍ത്തൃത്വത്തില്‍ ആണ്‌ 
അവര്‍ ഏദെനില്‍ വസിച്ചിരുന്നത്‌. അവര്‍ക്ക്‌ നന്മ എന്തെന്നും തിന്മ എന്തെന്നും ഉള്ള 
തിരിച്ചറിവ്‌ ദൈവം കൊടുത്തിരുന്നില്ല. അവര്‍ സൃഷ്ടിപ്പില്‍ നിഷ്ടളങ്കര്‍ ആയിരുന്നു 
എന്നുമാത്രം. 


ഈ അവസരത്തില്‍ ക്രിസ്പുവിനെക്കുറിച്ചു പറയുവാനും ഞാന്‍ ആഗ്രഹിക്കുന്നു. യേശു 
ക്രിസ്തു ഭൂമിയില്‍ ജനിക്കുമ്പോള്‍ ക്രിസ്മൂവിനെ വിശേഷിപ്പിക്കുന്നത്‌ വിശുദ്ധ 

പ്രജയായി ട്ടാണ്‌. യേശു ക്രിസ്തു ഭൂമിയില്‍ ജനിക്കുന്നതിനു മുന്‍പ്‌ തന്നെ ക്രിസ്കുവിനെ 
വിശേഷിപ്പിക്കുന്നത്‌ ഒരു വിശുദ്ധ പ്രജയായിട്ടാണെന്നു നമുക്ക്‌ വായിക്കാം. 


അതിന്നു ദുതന്‍: പരിശുദ്ധാത്മാവു നിന്റെ മേല്‍ വരും; അത്യുന്നതന്റെ ശക്തി 
നിന്റെ മേല്‍ നിഴലിടും; ആകയാല്‍ ഉത്ഭവിക്കുന്ന വിശുദ്ധപ്രജ ദൈവപുത്രന്‍ 
എന്നു വിളിക്കപ്പെടും. ലൂക്കോസ്‌ 1:35) 


ആദാമും ഹവ്വയും സൃഷ്ടിപ്പില്‍ വിശുദ്ധ പ്രജകള്‍ ആയിരുന്നില്ല. മറിച്ചു ക്രിസ്മുവിലൂടെ 
മനുഷ്യവര്‍ഗം വിശുദ്ധീകരിക്കപ്പെട്ട പൂര്‍ണരാകേണം എന്നുള്ളതാണ്‌ ദൈവഹിതം. 


മനുഷ്യന്‍ നിഷ്ടളങ്കനായിരുന്നപ്പോള്‍ തന്നെയാണ്‌ ദൈവം നിയമം കൊണ്ടുവരുന്നത്‌. ആ 
നിയമം ഒരു അവസരമായിട്ടു തന്നെയാണ്‌ പിശാച്‌ കണ്ടതും, ആ നിയമത്തിന്റെ 
ലംഘനത്തിലൂടെ ദൈവസന്നിധിയില്‍ മനുഷ്യന്റെ മുകളില്‍ കുറ്റം ചുമത്തുവാന്‍ തനിക്കു 
സാധിക്കും എന്നുള്ള അറിവ്‌ സാത്താനുണ്ടായിരുന്നു. 


ഇയ്യോബിന്റെ പുസൂുകം ഒന്നാം അദ്ധ്യായത്തിലും നമുക്ക്‌ ഇതിനു സമാനമായ സന്ദര്‍ദം 
കാണുവാന്‍ സാധിക്കും. ദൈവത്തിന്റെ അസാന്നിധ്യത്തില്‍ ദൈവം 
അനുവദിക്കുന്നതിലൂടെ മനുഷ്യനെ ദൈവത്തിന്റെ സന്നിധിയില്‍ കുറ്റപ്പെടുത്തുവാന്‍ 
സാത്താന്‍ ശ്രമിക്കുന്നത്‌ തെളിവായി കാണാം. 


ആദാമും ഹവ്വയും നിയമ ലംഘനത്തിലൂടെ ദൈവത്തിനെതിരായി പാപം ചെയ്തു എന്ന്‌ 
നമുക്ക്‌ മനസിലാക്കാം. 'തിന്നരുത്‌' എന്നുള്ള നിയമദാതാവിന്റെ നിയമമാണ്‌ അവര്‍ 
തെറ്റിച്ചത്‌. അതുകൊണ്ടു തന്നെ നിയമം കൊടുത്തവന്‍ വിപരീതമായാണ്‌ അവര്‍ 
പ്രവര്‍ത്തിച്ചത്‌. അത്‌ അവര്‍ പിശാചിന്റെ വഞ്ചനയില്‍ പെട്ടതുമുലമാണ്‌ സംഭവിക്കുവാന്‍ 
ഇടയായത്‌. 


ഏദെനില്‍ ആദാമിന്റെയും ഹവ്വയുടെയും ശരീരത്തിന്‌ പുറത്തു നിന്നാണ്‌ പിശാച്‌ തന്റെ 
പ്രവര്‍ത്തി നിറവേറ്റിയത്‌. 


'പാപം ചെയ്യുന്നവന്‍ എല്ലാം പാപത്തിന്റെ ദാസന്‍ ആകുന്നു' എന്നുള്ള 
യേശുവിന്റെ വചനപ്രകാരം ആദാമും ഹവ്വയും പാപത്തിന്റെ അഥവാ സാത്താന്റെ 
ദാസന്മാരായി തീരുകയാണുണ്ടായത്‌ എന്ന്‌ നമുക്ക്‌ കാണാം. 


ഇങ്ങനെ മനുഷ്യന്റെ മേലുള്ള കര്‍ത്തൃത്വം ദൈവം പിശാചിന്‌ കൊടുക്കുകയാണുണ്ടായത്‌. 


ന്യായപ്രമാണം ആത്മികം എന്നു നാം അറിയുന്നുവല്ലോ; ഞാനോ ജഡമയന്‍, 
പാപത്തിന്നു ദാസനായി വില്‍ക്കവ്വെട്ടവന്‍ തന്നേ. (റോമര്‍ 74) 


തിരുവെഴുത്തു പരിശോധിക്കുമ്പോള്‍ പാപത്തിനു ദൈവം കൊടുത്തിരിക്കുന്ന ശിക്ഷ 
മരണമാണെന്ന്‌ കാണിച്ചുതരുന്നുണ്ട്‌. 


പാപത്തിന്റെ ശമ്പളം മരണമത്രേ: ദൈവത്തിന്റെ കൃപാവരമോ നമ്മുടെ 
കര്‍ത്താവായ യേശുക്രിസ്മുവില്‍ നിത്യജീവന്‍ തന്നേ. (റോമര്‍ 6:23) 


പാപം ചെയ്യ ദേഹി മരിക്കണം എന്നുള്ള മറ്റൊരു തിരുവെഴുത്തും നമുക്ക്‌ വായിക്കുവാന്‍ 
സാധിക്കും. 


സകല ദേഹികളും എനിക്കുള്ളവര്‍; അപ്പന്റെ പ്രാണനും മകന്റെ പ്രാണനും 
ഒരുപോലെ എനിക്കുള്ളതു; പാപം ചെയുന്ന ദേഹി മരിക്കും. (യെഹെസ്‌കേല്‍ 
18:4) 


പിശാചിനുള്ള ശിക്ഷയും പിശാചിനോടു ചേര്‍ന്ന്‌ ജീവിക്കുന്നവര്‍ക്കുള്ള ശിക്ഷയും 
മരണമാണെന്ന്‌ ഇതില്‍ നിന്നും നമുക്ക്‌ മനസിലാക്കാം 


പിശാചിന്‌ നല്‍കുവാനുള്ള ശിക്ഷയായ മരണത്തിനു മനുഷ്യര്‍ കൂട്ടവകാശികള്‍ 


ആയപ്പോള്‍ ദൈവം തന്റെ പദ്ധതിയില്‍ അതില്‍ നിന്നും മനുഷ്യന്‌ മോചനം 
പ്രാപിക്കുവാന്‍ ഉള്ള ഒരു വഴി മുന്നമേ തുറന്നിരുന്നു. 


നാം തന്റെ സന്നിധിയില്‍ വിശുദ്ധരും നിഷ്ടളങ്കരും ആകേണ്ടതിന്നു അവന്‍ 


ലോകസ്ഥാപനത്തിന്നു മുമ്പെ നമ്മെ അവനില്‍ തിരഞ്ഞെടുക്കയും 
(എഫെസ്യര്‍ 1:4) 


ക്രിസ്തുയേശുവിലൂടെയുള്ള വിശ്വാസത്താലാണ്‌ മരണത്തിനു വിധിക്കപ്പെട്ടിരുന്ന നമുക്ക്‌ 
പാപത്തില്‍ നിന്നും മോചനം സാധ്യമാകുന്നത്‌. 


അതിന്റെ മര്‍മ്മം റോമര്‍ക്കു എഴുതിയ ലേഖനത്തില്‍ അപ്പൊസ്തോലനായ പൌലോസ്‌ 
എഴുതിയിരിക്കുന്നത്‌ നമുക്ക്‌ വായിക്കാം. 


അതിനു മുന്പായി, മനുഷ്യനില്‍ കര്‍ത്തൃത്വം നടത്തുന്നത്‌ പാപം ആകുന്നു എന്ന്‌ ഞാന്‍ 
പറഞ്ഞുവല്ലോ. ആ പാപം എവിടെയാണുള്ളത്‌ അതിനായിട്ട രണ്ടു വാക്യങ്ങള്‍ നമുക്ക്‌ 
നോക്കാം. 


ആകയാല്‍ അതിനെ പ്രവര്‍ത്തിക്കുന്നതു ഞാനല്ല എന്നില്‍ വസിക്കുന്ന പാപമത്രേ. 
(റോമര്‍ 7:17) 


എങ്കിലും എന്റെ ബുദ്ധിയുടെ പ്രമാണത്തോടു പോരാടുന്ന വേറൊരു പ്രമാണം ഞാന്‍ 


എന്റെ അവയവങ്ങളില്‍ കാണുന്നു; അതു എന്റെ അവയവങ്ങളിലുള്ള 
പാപ്പ്രമാണത്തിന്നു എന്നെ ബദ്ധനാക്കിക്കളയുന്നു. (റോമര്‍ 7:23) 


പാപം വസിക്കുന്നത്‌ മനുഷ്യനിലാണെന്നും അവന്റെ പ്രവര്‍ത്തികള്‍ 
മനുഷ്ൃയശരീരത്തിലാണ്‌ വ്യാപരിക്കുന്നതെന്നും ഈ വാക്യങ്ങളില്‍ നിന്നും വൃക്തമാണ്‌. 


ഇനി ഇങ്ങനെയുള്ള ഈ ശരീരത്തില്‍ നിന്ന്‌ മനുഷ്യന്‌ എങ്ങനെ മോചനം സാധ്യമാകും? 
മുന്‍പ്‌ പറഞ്ഞത്‌ പോലെ പാപം മരിക്കേണ്ടത്‌ അനിവാര്യമാണല്ലോ? 


മനുഷ്യനില്‍ കര്‍ത്തൃത്വം നടത്തുന്നത്‌ പാപം ആണെന്ന്‌ നാം കണ്ടുവല്ലോ. ആ 
കര്‍ത്തൃത്വത്തില്‍ നിന്ന്‌ മനുഷ്യന്‍ ഒഴിവാകണമെങ്കില്‍ കര്‍ത്തൃത്വം നടത്തുന്ന ആ 
യജമാനന്‍ മരിക്കേണം എന്നുള്ളതാണ്‌ ദൈവ നിയമം. അതായത്‌ ഭര്‍ത്താവിന്റെ 
കര്‍ത്തൃത്വത്തിന്‍ കീഴിലുള്ള ഭാര്യ ഭര്‍ത്താവിന്റെ മരണ ശേഷം 
സ്വതന്ത്രയാകുന്നതുപോലെ. 


അങ്ങനെ വേണം പാപത്തില്‍ നിന്ന്‌ സ്വാതന്ത്ര്യം നേടുവാന്‍. ആക്ഷരീകമായ ഒരു മരണം 
ആണോ ഇവിടെ ഉദ്ദേശിക്കുന്നത്‌ ഒരിക്കലും അല്ല. ക്രിസ്പുവിനോടുകൂടെ 
വിശ്വാസത്താലുള്ള ഒരു മരണം ആസ്ധദിച്ചവര്‍ക്കേ (പാപി) പാപത്തിന്റെ 
കര്‍ത്തൃത്വത്തില്‍ നിന്നും മോചനം പ്രാപിക്കുകയുള്ളു. 


നാം ഇനി പാപത്തിന്നു അടിമപ്പെടാതവണ്ഠം പാപശരീരത്തിന്നു നീക്കം വരേണ്ടതിന്നു 


നമ്മുടെ പഴയ മനുഷ്യന്‍ അവനോടുകൂടെ ക്രുശിക്കപ്വെട്ടു എന്നു നാം 
അറിയുന്നു. അങ്ങനെ മരിച്ചവന്‍ പാപത്തില്‍ നിന്നു മോചനം 
പ്രാപിചിരിക്കുന്നു. (റോമര്‍ 6:60) 


(ഇപ്രകാരമുള്ള ഒരു മരണം മനുഷ്യനില്‍ വിശ്വാസത്താല്‍ മാത്രം സംഭവിക്കുന്ന 
ഒന്നാണ്‌. കാരണം പാപത്തില്‍ നിന്ന്‌ ലഭിക്കുന്ന മോചനം വിശ്വാസത്താല്‍ 


ആയതുകൊണ്ടാണ്‌. അതാണ്‌ മനുഷ്യരക്ഷക്കുള്ള സുവിശേഷം) 


സുവിശേഷത്തെക്കുറിച്ചു എനിക്കു ലജ്ജയില്ല; വിശ്വസിക്കുന്ന ഏവന്നും 
ആദ്യം യെഹുദന്നും പിന്നെ യവനവന്നും അതു രക്ഷെക്കായി 
ദൈവശക്തിയാകുന്നുവല്ലോഅതില്‍ ദൈവത്തിന്റെ നീതി വിശ്വാസം 
ഹേതുവായും വിശ്വാസത്തിന്നായിക്കൊണ്ടും വെളിപ്പെടുന്നു. “നീതിമാന്‍ 
വിശ്വാസത്താല്‍ ജീവിക്കും” എന്നു എഴുതിയിരിക്കുന്നുവല്ലോ. (റോമര്‍ :16-17) 


പാപത്തില്‍ നിന്നുള്ള മോചനം "അങ്ങനെ മരിച്ചവര്‍"-ക്കെ സാധിക്കുകയുള്ളു. എങ്ങനെ 
മരിച്ചവര്‍ഃ ക്രിസ്മുവിനോട കൂടെ ക്രൂശിക്കപ്പെട്ടു മരിച്ചവര്‍! അത്‌ എങ്ങനെ സാധിക്കും? 
വിശ്വാസത്താല്‍ തന്നെ! 


അതായത്‌ ക്രിസ്സുവിനോടൊപ്പം ഉള്ള ക്രുശിക്കപ്പെട്ടുഉള്ള മരണത്തെ വിശ്വാസികള്‍ ആരും 
തന്നെയും അക്ഷരീമായി സ്വീകരിക്കുന്നില്ല. മറിച്ച്‌ അതൊരു വിശ്വാസമാണ്‌. 
അപ്രകാരമുള്ള വിശ്വാസത്തിന്റെ ഒരു പ്രവൃത്തിയായി നാം ഒരു ശുശ്രൂഷ 
നിര്‍വ്ൃവഹിക്കേണ്ടതുണ്ട്‌. ആ ശുശ്രൂഷയാണ്‌ സ്പാനം. 


സ്യാനം എന്നതില്‍ ക്രിസ്പുവിനോടൊപ്പം ഉള്ള പാപിയുടെ മരണത്തെയും അടക്കം 
ചെയ്യപ്പെടലിനെയും ഉയര്‍ത്തെഴുന്നേല്‍പ്പിനെയും ആണ്‌ സുൂുചിപ്പിക്കുന്നത്‌. അതായത്‌ 
പാപം സംബന്ധിച്ച്‌ ക്രിസ്തു മരിച്ചിട്ട ഉയര്‍ത്തെഴുന്നേറ്റതുപോലെ മനുഷ്യനും പാപം 
സംബന്ധിച്ച്‌ മരിച്ച്‌ അടക്കം ചെയ്യപ്പെട്ട ഉയര്‍ത്തെഴുന്നേല്‍ക്കേണ്ടതാണ്‌. മരണ 
പുനരുദ്ധാനങ്ങളുടെ ഈ സാദൃശ്യത്തില്‍ മനുഷ്യന്‍ പങ്കുചേരുക എന്നുള്ളതാണ്‌ 
സ്യാനത്തിന്റെ ലക്ഷ്യം. അതിനാല്‍ ക്രിസ്മുവിലുള്ള വിശ്വാസത്തിലേക്ക്‌ കടന്നുവരുന്ന 
പാപബോധമുള്ള ഏതൊരു മനുഷ്യനും സ്പാനം സ്വീകരിക്കുവാന്‍ 
നിര്‍ബന്ധിക്കപ്പെടിരിക്കുന്നു. 


മനുഷ്യന്‌ വിശ്വാസം സ്വീകരിക്കുവാനും സ്യാനം സ്വീകരിക്കുവാനും കഴിയുക എന്നുള്ളത്‌ 
അവന്റെ സ്വാതന്ത്ര്യത്തില്‍ ദൈവം വെചിരിക്കുന്ന ഒരു കാര്യമാണ്‌. ആ വിശ്വാസം 
സ്വീകരിക്കുവാനോ സ്വീകരിക്കാതിരിക്കുവാനോ മനുഷ്യന്‌ ദൈവം സ്വാതന്ത്ര്യം 
നല്‍കിയിട്ടുണ്ട്‌. അതുകൊണ്ടാണ്‌ നിരീശ്വരവാദം എന്നുള്ള ഒരു മര്‍മ്മം പോലും 
ലോകത്തില്‍ നിലനില്‍ക്കുന്നത്‌. 


യേശുക്രിസ്പുവിനോടു ചേരുവാന്‍ സ്പാനം ഏറ്റവരായ നാം എല്ലാവരും അവന്റെ 
മരണത്തില്‍ പങ്കാളികളാകുവാന്‍ സ്പാനം ഏറ്റിരിക്കുന്നു എന്ന്‌ നിങ്ങള്‍ 
അറിയുന്നില്ലയോ: അങ്ങനെ നാം അവന്റെ മരണത്തില്‍ പങ്കാളികളായിത്തീര്‍ന്ന 
സ്യാനത്താല്‍ അവനോടുകൂടെ കുഴിച്ചിടപ്പെട്ടു; ക്രിസ്തു മരിച്ചിട്ടു പിതാവിന്റെ 
മഹിമയാല്‍ ജീവിച്ചെഴുന്നേറ്റതുപോലെ നാമും ജീവന്റെ പുതുക്കത്തില്‍ 
നടക്കേണ്ടതിനുതന്നെ. അവന്റെ മരണത്തിന്റെ സാദൃശ്യത്തോടു നാം 
ഏകീഭവിച്ചവരായെങ്കില്‍ പുനരുത്ഥാനത്തിന്റെ സാദൃശ്വത്തോടും ഏകീഭവിക്കും. 
നാം ഇനി പാപത്തിന്‌ അടിമപ്പെടാതവണ്ഠണം പാപശരീരത്തിനു നീക്കം വരേണ്ടതിനു 
നമ്മുടെ പഴയ മനുഷ്യന്‍ അവനോടുകൂടെ ക്രൂശിക്കപ്പെട്ടു എന്നു നാം അറിയുന്നു. 
അങ്ങനെ മരിച്ചവന്‍ പാപത്തില്‍നിന്നു മോചനം പ്രാപിച്ചിരിക്കുന്നു. (റോമര്‍ 6:3൦) 


ക്രിസ്തു മരിച്ചിട്ടു ഉയിര്‍ത്തെഴുന്നേറ്റിരിക്കയാല്‍ ഇനി മരിക്കയില്ല; മരണത്തിന്നു 
അവന്റെമേല്‍ ഇനി കര്‍ത്തൃത്വമില്ല എന്നു നാം അറിയുന്നുവല്ലോ. (റോമര്‍ 6:൭9) 


ക്രിസ്തുവിനോട കൂടെ പാപം മരിച്ചത്‌ കൊണ്ട്‌ പാപത്തിനു ആ വിശ്വാസിയുടെ മുകളില്‍ 
കര്‍ത്തൃത്വം നടത്തുവാന്‍ സാധിക്കുകയില്ല. 


വിശ്വാസം എന്നതോ, ആശിക്കുന്നതിന്റെ ഉറപ്പും കാണാത്ത കാര്യങ്ങളുടെ 
നിശ്ചയവും ആകുന്നു. (എബ്രായര്‍ 11:) 


നമ്മുടെ വിശ്വാസം എന്താണ്‌? അതിലൊന്ന്‌ നാം ആശിക്കേണ്ട നല്ല ജീവിതത്തിന്റെ 
ഉറപ്പാണ്‌. രണ്ടാമത്തേത്‌ കാണാത്ത കാര്യങ്ങളുടെ നിശ്ചയമാണ്‌. എന്താണ്‌ ഈ കാണാത്ത 
കാര്യങ്ങള്‍? മനുഷ്യനെ സംബന്ധിച്ചു ഒന്നാമത്തേതായി, ക്രിസ്കുവിന്റെ 
അധര്‍മ്മികളോടൊപ്പമുള്ള ക്രുശുമരണമാണ്‌. രണ്ടാമത്തേതായി, പാപശരീരത്തോടുകൂടിയ 
നമ്മുടെ പഴയമനുഷ്യന്‍ ക്രിസ്കുവിനോടുകുടെ ക്രുശിക്കപ്പെട്ടു മരിച്ചു എന്നുള്ളതാണ്‌. 


ഒരു മനുഷ്യന്റെ വിശ്വാസത്തില്‍ ആണ്‌ അവന്‍ ഈ മരണം അനുഭവിക്കുന്നത്‌. 
പാപത്തിന്റെ കര്‍ത്തൃത്വത്തില്‍ നിന്നും സ്വാതന്ത്ര്യം പ്രാപിച്ച ഒരു വിശ്വാസിക്ക്‌ പിന്നീട 
പാപം ചെയ്യുവാന്‍ സാധിക്കുമോ? ഒരിക്കലുമില്ല, അവന്‍ വിശ്വാസം കാത്തുസുക്ഷിക്കുന്നു 
എങ്കില്‍ മാത്രം! 


വിശ്വാസത്തില്‍ നിന്നും ഒരുനാളും പാപത്തിന്റെതായ പ്രവര്‍ത്തി പുറത്തു വരുന്നില്ല. 
കാരണം, അതിനു കാരണക്കാരനായ പാപം മരിച്ചു എന്നുള്ള വിശ്വാസം ആണ്‌ അവന്‍ 
കാത്തു സൂക്ഷിക്കുന്നത്‌. 


.. വിശ്വാസത്തില്‍ നിന്നു ഉത്ഭവിക്കാത്തതൊക്കെയും പാപമത്രേ. (റോമര്‍ 
14:23) 


അതുകൊണ്ടു തന്നെ പുതിയനിയമം വായിക്കുമ്പോള്‍ വിശ്വാസത്തില്‍ 
നിലനില്‍ക്കുവാനും ഉറച്ചുനില്‍ക്കുവാനും ബലപ്പെടുവാനും ആരോഗ്യമുള്ളവരാകുവാനും 
സമ്പന്നരാകുവാനും ഉള്ള ഉപദേശം പുസുകത്തില്‍ ഉടനീളം നമുക്ക്‌ കാണുവാന്‍ 
സാധിക്കും. 


“മനുഷ്യന്‍ ജീവനോടിരിക്കും കാലത്തൊക്കെയും ന്യായപ്രമാണത്തിന്നു അവന്റെമേല്‍ 
അധികാരമുണ്ടു” എന്ന്‌ വചനത്തില്‍ എഴുതിയിരിക്കുന്നത്‌ പോലെ പാപം ഒരു മനുഷ്യനില്‍ 
ജീവിച്ചിരിക്കുന്ന കാലത്തോളം പാപത്തിനു അവന്റെ മേല്‍ അധികാരം ഉണ്ട്‌ എന്ന്‌ നാം 
മനസ്സിലാക്കേണ്ടതാണ്‌. 


പാപത്തിനു അധികാരം ഉള്ളിടത്തോളം കാലം യാതൊരു നിയമത്തിനും 

യാതൊരു മനുഷ്യന്റെ ഉള്ളില്‍ നിന്നും പൂര്‍ണ്ണമായ നിയമത്തിന്റെ നീതി 
പുറപ്പെടുവിക്കുവാന്‍ സാധിക്കുകയില്ല. ദൈവം പണ്ട്‌ നല്‍കിയിരുന്ന ന്യായപ്രമാണം 
അങ്ങനെയുള്ള ഒന്നായിരുന്നു. മറ്റൊരുവിധത്തില്‍ നിയമം അല്ലെങ്കില്‍ 
ന്യായപ്രമാണമാകട്ടെ വിശ്വാസം വരുന്നതിനു മുന്‍പ്‌ മനുഷ്യനില്‍ പാപത്തിന്റെ 
കര്‍ത്തൃത്വം ഉണ്ടെന്നുള്ള ബോധ്യം വരുത്തുന്ന ഒന്നുകൂടിയാണ്‌. 


അതുകൊണ്ടു ന്യായപ്രമാണത്തിന്റെ പ്രവൃത്തികളാല്‍ ഒരു ജഡവും അവന്റെ 
സന്നിധിയില്‍ നീതീകരിക്കപ്പെടുകയില്ല; ന്യായപ്രമാണത്താല്‍ പാപത്തിന്റെ 
പരിജ്ഞാനമത്രേ വരുന്നതു. (റോമര്‍ 3:20) 


പാപത്തിന്റെ ഈ അധികാരം ദൈവം നീക്കുന്നത്‌ മനുഷ്യന്റെ വിശ്വാസത്തിലൂടെ ആണ്‌. 


പാപമില്ലാത്ത ക്രിസ്മുയേശു നമ്മുടെ പാപത്തിനു പരിഹാരമായി ക്രൂശില്‍ മരിച്ചു മുന്നാം 
ദിവസം ഉയിര്‍ത്തെഴുന്നേറ്റു എന്ന്‌ വിശ്വസിച്ചാല്‍ നാം രക്ഷിക്കപ്പെടും എന്നുള്ള 
പൊതുവായ വിശ്വാസം നിലനില്‍ക്കുമ്പോഴും അതിലെ മര്‍മ്മം അവിടം കൊണ്ട്‌ 
തീരുന്നില്ല. പിന്നെ എന്താണ്‌? 


ദൈവം ക്രിസ്കുവിനെ പാപം ആക്കി, പാപത്തിന്‌ ആണ്‌ ക്രൂശില്‍ ന്യായ വിധി നടത്തിയത്‌. 
കുരിശില്‍ നടന്ന സംഭവം, യഥാര്‍ത്ഥത്തില്‍ ക്രിസ്പു ആണ്‌ മരിക്കുന്നതെങ്കിലും, 
ദൈവവചനത്തില്‍ പറയുന്നത്‌ മനുഷ്യന്റെ മുകളില്‍ കര്‍ത്തൃത്വം നടത്തിയിരുന്ന 
പാപത്തിനു ആണ്‌ മരണ ശിക്ഷ കൊടുത്തത്‌ എന്നാണ്‌. 


പാപം അറിയാത്തവനെ, നാം അവനില്‍ ദൈവത്തിന്റെ നീതി 
ആകേണ്ടതിന്നു, അവന്‍ നമുക്കു വേണ്ടി പാപം ആക്കി. (2 കൊരിന്ത്യര്‍ 5:21) 


ജഡത്താലുള്ള ബലഹീനതനിമിത്തം ന്യായപ്രമാണത്തിന്നു കഴിയാഞ്ഞതിനെ 
(സാധിപ്പാന്‍ ) ദൈവം തന്റെ പുത്രനെ പാപജഡത്തിന്റെ സാദൃശ്യത്തിലും പാപം 
നിമിത്തവും അയച്ചു, പാപത്തിന്നു ജഡത്തില്‍ ശിക്ഷ വിധിച്ചു. (റോമര്‍ ദ:3) 


നാം ഇത്‌ വിശ്വാസത്താല്‍ അംഗീകരിക്കുമ്പോള്‍ നാം സാക്ഷികള്‍ ആകുക മാത്രമല്ല 
ക്രിസ്പുവിനോട കൂടെയുള്ള മരണത്തില്‍ പങ്കാളിയാകുകയുമാണ്‌ ചെയുന്നത്‌. 


അവന്റെ മരണത്തിന്റെ സാദ്ൃശ്യത്തോടു നാം ഏകീഭവിച്ചവരായെങ്കില്‍ 
പുനരുത്ഥാനത്തിന്റെ സാദൃശ്വത്തോടും ഏകീഭവിക്കും. (റോമര്‍ 6:൭9) 


വിശ്വാസത്താല്‍ ക്രിസ്മുവിനോട കൂടെ മരിച്ചു നാം പുതിയ സൃഷ്ടിയാകുക എന്ന 
ദൈവേഷ്ടം എല്ലാ മനുഷ്യരിലും നടക്കേണ്ടതാണ്‌. അങ്ങനെ, വിശ്വാസത്താല്‍ 
വീണ്ടുംജനിക്കുന്ന ഒരു മനുഷ്യനില്‍ നിന്ന്‌ പാപത്തിന്റെതായ യാതൊരു പ്രവര്‍ത്തിയും 
പുറത്തു വരികയില്ല. 


ദൈവത്തില്‍നിന്നു ജനിച്ചവന്‍ ആരും പാപം ചെയുന്നില്ല; അവന്റെ വിത്തു അവനില്‍ 
വസിക്കുന്നു; ദൈവത്തില്‍നിന്നു ജനിച്ചതിനാല്‍ അവന്നു പാപം ചെയ്വാന്‍ 
കഴികയുമില്ല. (( യോഹന്നാന്‍ 3:9) 


ദൈവത്തില്‍നിന്നു ജനിച്ചിരിക്കുന്നവന്‍ ആരും പാപം ചെയുന്നില്ല എന്നും നാം 
അറിയുന്നു; ദൈവത്തില്‍നിന്നു ജനിച്ചവന്‍ തന്നെത്താന്‍ സൂക്ഷിക്കുന്നു; ദുഷന്‍ 
അവനെ തൊടുന്നതുമില്ല. 0 യോഹന്നാന്‍ 5:18) 


പാപപ്രവര്‍ത്തിക്കു കാരണമായ പാപം മരിച്ചു എന്നുള്ള വിശ്വാസം ആണ്‌ ഒരുവന്‍ കാത്തു 
സൂക്ഷിക്കുന്നത്‌ എങ്കില്‍ അവനില്‍ നിന്ന്‌ എങ്ങനെ പാപപ്രവര്‍ത്തി പുറത്തു വരും? 
കാരണം നീ വിശ്വസിച്ചതു പോലെ നിനക്ക്‌ ഭവിക്കട്ടെ എന്നും നിന്റെ വിശ്വാസം 


നിന്നെ രക്ഷിച്ചിരിക്കുന്നു എന്നും നമ്മുടെ ഗുരു അരുളി ചെയ്തിട്ടുമുണ്ട്‌. 


നമ്മുടെ വിശ്വാസത്തില്‍ പാപസംബന്ധമായി നാം മരിച്ചവര്‍ ആണെങ്കില്‍ പാപത്തിന്‌ 
നമ്മുടെ മുകളില്‍ കര്‍ത്തൃത്വം നടത്തുവാന്‍ സാധിക്കുകയില്ല. കാരണം 

കര്‍ത്തൃത്വം നടത്തുന്ന പാപം നമ്മുടെ വിശ്വാസത്താല്‍ മരിച്ചു എന്നുള്ളതാണ്‌. മരിച്ചു 
എങ്കില്‍ അവന്റെ പ്രവര്‍ത്തി എങ്ങനെ ഒരുവനില്‍ വെളിപ്പെട്ടുവരുംഃ 


വിശ്വാസത്തിന്റെ കുറവ്‌ ഒരുവനില്‍ കാണണം എന്ന്‌ ദൈവം ആഗ്രഹിക്കുണ്ടോ? 
ഒരുനാളും ഇല്ല. വിശ്വാസത്തിന്റെ അനുസരണം ആണ്‌ ദൈവം ഓരോ മനുഷ്യനില്‍ 
നിന്നും ആഗ്രഹിക്കുന്നത്‌. 


വിശ്വാസത്താല്‍ പാപം നീക്കപ്പെട്ടിട്ട ക്രിസ്തുയേശുവിനായാണ്‌ നാം ഇനിയുള്ള കാലം ഈ 
ഭൂമിയില്‍ ജീവിക്കേണ്ടത്‌ എന്ന്‌ ഓര്‍ത്തുകൊണ്ടു ആ വിശ്വാസത്തില്‍ സ്ഥിരതയോടെ, 
നിര്‍മ്മലതയോടെ, ആരോഗ്യത്തോടെ, സമ്പന്നതയോടെ മുന്നേറാം. കര്‍ത്താവിന്റെ കൃപ 
കൂടെയിരിക്കട്ടെ. 


വിശ്വപ്രസിദ്ധമായ ഈ വാക്യങ്ങള്‍ വായിച്ചുകൊണ്ട്‌ നമുക്ക്‌ അവസാനിപ്പിക്കാം. 


അവനെ കൈക്കൊണ്ടു അവന്റെ നാമത്തില്‍ വിശ്വസിക്കുന്ന ഏവര്‍ക്കും 
ദൈവമക്കള്‍ ആകുവാന്‍ അവന്‍ അധികാരം കൊടുത്തു. അവര്‍ രക്തത്തില്‍ നിന്നല്ല, 
ജഡത്തിന്റെ ഇഷ്ടത്താലല്ല, പുരുഷന്റെ ഇഷ്ടത്താലുമല്ല, ദൈവത്തില്‍ നിന്നത്രേ 
ജനിച്ചതു. (യോഹന്നാന്‍ 1:12-13) 


കര്‍ത്താവായ യേശുക്രിസ്മുവിന്റെ നാമം മഹത്ത്വപ്പെടട്ടെ. ആമേന്‍. 4 


[പഠ1൭5.: 


ഒ. പാപം: ഒരു യജമാനന്‍, അതേസമയത്തുതന്നെ തിന്മപ്രവര്‍ത്തിയും. 
0. ദേഹി: ആത്മ രൂപം മണ്‍മയ ശരീരത്തില്‍ വസിക്കുന്നത്‌ _ ആദാം ഒരു ജീവനുള്ള ദേഹി 
ആയിരുന്നു. 

